

## జ్యోతిషం

దేశాన్ని పట్టుకున్న ముసురు పదిరోజులై వదలేదు.  
నాలాంటి తిరుగు దుద్యోగం వాళ్ళూ, ప్రాణం మీద కొచ్చిన  
వాళ్ళూ తప్ప, ఎవరూ ప్రయాణాలే చేస్తున్నట్టు లేదు యీ  
ముసురువల. అంచేత ఈ ఆల్ థరు రెలో కూడా నాకంపారు  
మెంటులో నేను కాక మరో యిద్దరే వున్నారు. ఒకడు తంపిలో  
కుక్కలా ముడుచుకొని పడుకున్నాడు. రెండో ఆయన పెద్ద  
దేశభక్తుళ్ళా పదో నెంబరు గుడలు వేసుకున్నాడు. అతని  
చేతి సంచినిండా కోరు రికారుంది. అతని కళ్ళనిండా దగా  
వుంది. అతని తలమీద యెన్ని వెంట్రుకలున్నాయో, తల్లో  
అన్ని పేచీలున్న లిటిగేషను మనిషిలా వున్నాడు. అంచేత,  
అతనో మాట్లాడా లనిపించక, పొగమంచు ఫాటోలా కిటికీ  
లోంచి కనిపిస్తున్న దృశ్యాన్ని చూస్తూ కూర్చున్నాను.

ఈలోగా, ఎవరో రైతుల్లా వున్నారు - ఒక మగా, ఒక ఆడా మా పెట్టె ఎక్కి తడిసిన బట్టలు పిడుచుకుంటూ తలుపు దగరే నిలబడారు. ఆ ఆడమనిషి బలంగా, ఎత్తుగా, లావుగా, కర్కశంగా, ఏ మంత్రాల మద్రనుంచో సరాసరి నడిచొచ్చేసిన బ్రహ్మరాక్షసిలా వుంది. పంచెకట్టి, మీసాలు పెట్టి, గద చేతికిస్తే, అచ్చా దుర్యోధనుళ్ళా వుంటుంది. ఆ మొగాడు మాత్రం, ప్రతిక్షణం పాండవుల పార్టీలో చేరిపోదా మనుకునే కురు సైన్యంలోని అర టిక్కట్టు సైనికుళ్ళా వున్నాడు.

“ఏవోయ్! పండుక్కి ముందే అత్తారింటి కళ్ళేవే విటి?” అంటూ దేశభక్తుడు అతన్ని పలకరించేడు.

“అయ్యో! నువ్వా కరణం బావ్! నాను సూడేనేదు” అంటూ ఆ ఆడమనిషి కరణంవేపు కాళ్ళ బురదె నా తుడుచు కోకుండా వెళ్ళింది. ఆమె వెనకాలే నడిచేడు. కౌరవ క్వింజింగ్.

“ఏం రాజమ్మా! మొగుణ్ణి పుట్టింటికి లాక్కెళ్ళి నట్టు న్నావ్?” అని కరణవే మళ్ళా పలకరించేడు. “నువ్వుళ్ళో నేవుగాని కరణం బావ...” ఏదో అనబోయేడు రాజమ్మ భర్త.

“నువ్వవలకుండు ననెప్పనీ”, అని మొగుడినోరు నొక్కేసింది రాజమ్మ. తర్వాత గొంతు సవరించుకొని స్పీచికి తగులుకుంది.

“నువ్వుళ్ళో నేవుగాని కరణం బావ! నాకు బగ్గమం

తుడు గొప్పన్నాయం సేసేబోను. ఏటెందో ఎరికా? మొన్న శనోరం పొద్దు, అద్ద మద్దెంతరంగా మాఅయ్య కవురెట్టినాడు, మా తమ్ముడికి ముంచుకొచ్చినాదని. మా తమ్ముడంటే ఓలను కున్నావ్? మా యమ్మ నిచ్చుకున్నానే, ఆడు.

బె తెల్లినా వన్నమాటే గాని, మాం తోవలో నుండ గానే, మా యమ్మ కేటన్నాయం ఐపోద్దో ఏటోనని, బెద్ది రిలిపోయేనంటే నమ్ము. ఎదవరై లు మూడు గంటలు నేటా యేల. మాం గామం సేరేసరికి పొద్దోయింది.

మాం వెళ్ళేసరికి, అంతా కోజయిపోనానికి సిద్దంగాంది. బయటాడిసినారు మా తమ్ముడ్ని. మడిసి మూ డొంకర్లు పోనాడు. మతి మనో లేనేలేదు. ఆడి కాళ్ళకాడ రెక్కలిరిగిన పచ్చినా కూకుండిపోనాది నా కూతురు.

అప్పుడు మాయమ్మనూ సేసరికి, దుఃఖం ఎలా గొచ్చినాదంటే - సంద్రంలో కెరటాలు నెగు స్తయ్యే అలా నెగిసింది. గుండెలో అగి రాజేసినటయి పోనాదంటే నమ్ము. అలాటప్పు డెంతేడి సేటి నాబం సెప్పు.

అంచేత, బండిమీద మా తమ్ము ణ్నోడిసుకొని, మా వూరు పెద్దటాట్రు నేడూ - దరమారావు బాబు - ఆరి కాడికెళ్ళి, ఆరికాళ్ళ మీద పడిపోయి, 'బావ! ఆపరేసనే సేస్తావో, యిండిసనే సేస్తావో, సెయి కా న్నా తమ్ముణ్ని మా తరం బతికించు' అని బతిమిలాడినాను. డాట్రు బాబు కూడా రే త్తిరేగినంతకీ అవ స్త పడినాడు. కాని అతగోడికి

అంతుబటనేకు మనోడి జబ్బు. ఇక యీ వాయిదెం నాబం  
నేదనిపించినాది మలికోడి కూసేసరికి.

అంచాత, పొదు పొడిసేసరికి బె తెలినాను, మా  
యమ్మినీసుకొని. ఎక్కడి కనుకున్నావ్? ఊరవతల మటం  
ఎటినాడే బె రాగి చాతురు ఆరికాడికి. మాం జేరబోయి  
సరి కా బాబుతాన్నవాడి, పూజలో కూకున్నాడు. అరికాళ్ళ  
మీద మా యమ్మినోడేసి, దాని మొగుడ్ని బతికించమని  
బతిమిలాడ్దాను. అప్పు డా బాబేటి సేసినాడో ఎరికా? మా  
యమ్మిని సెయ్యి సాప్పన్నాడు. మా యమ్మి జాపింది. సెయ్యి  
పరీచ్చగా సూసి, నీ మొగుడి కేం బయవేః మరో పాతికక  
రాలు కొంటేగాని జావడే. నెగు నెగు. నువ్వింటి కెల్ల  
బొయ్యి సరికి నెగిసి కూకుంటాడు సూడన్నాడు. అచ్చంగా  
ఆ బాబు సెప్పినట్టే ఐందంటే నమ్ము. మావెళ్ళ బోయి  
సరికి మా తమ్ముడు నెగిసి కూకున్నాడు.

నీకు తెలుగాని కరణం బావ్! చాతురు బావ్ సెయి  
జూసి, శాత్రం సెప్పినాడంటే, యిస్సేమితుగడి సేపానికేనా  
తిరుగుంట దేటో గాని, ఆరి మాటకి తరుగుండదంటే నమ్ము.  
ముందటే డో పాలి ఏటెందో ఎరికా? శాతురు బావ్ నాలో  
“మీ నాయుడుకి పావు కరుస దేటోనే” అన్నాడు.  
అన్నాడో నేదో గాని బారెడు జెరిపోతొచ్చి పొడిసినా దా  
మూడోనాడు.

బేను గాని బావ్! నా ఐకోరటు దావా ఏటెడో  
ఏటో, ఓ పాలడుగుతా వేటి? నా నీసు కెల్లా లే నిన్ను.”

అని ఆ మనిషాగే సరికి, టెలు ఆగినట్లుంది. తీరా చూస్తే నిజంగానే రై లాగింది. ఆ మనిషి, ఆవిడ మొగుడూ, కరణం దిగిపోయారు. ఆ మనిషికి జ్యోతిష్యంలో వున్న మూఢ నమ్మకం చూస్తే, నేను చాలా శ్మ క్రిందట చూసిన అచ్చగా అలాంటి మనిషే గుర్తుకొచ్చేడు.

అనంతా జ గి వ పదిహేనేళ్ళో అయింది. ఆరోజుల్లో మా మేనమామ విశ్వనాథం బతికుండేనాడు. అతనికి పాతి కేకరాల మాగాణీవుండేది. ప్రయోజకులైన ముగురు కొడుకులుండేవారు. కానీ అవేవీ అతని గొప్పతనానికి చిహ్నాలుకావు. ఆయన జ్యోతిష శాస్త్రజ్ఞానం, వాక్కుదీ, ఆయన ప్రత్యేకతలు. తన పాండిత్యం యితరులకు తెలియకుండా వుంచాలని అతని ప్రయత్నం. కాని పువ్వు పరిమళం దాగనట్లు అతని కీర్తి చాలావరకు వ్యాపించింది. తెలారేస్తే ఎక్కడెక్కణ్నించో వచ్చేవారు జనం. “మా ఆవుపెయ్య కనిపించడం లేస్సార్?” “మా ఆడపిల నలుడు తీసికెళ్ళడం లేస్సార్!” “మా అబ్బాయికి ఎం. బి. బి. యస్.లో సీటాస్తుందా సార్!” అని ఏవేవో అడుగుతూనే వుండేవారు.

ఒకనాడు, నేనత నింటికి వెళ్ళేసరికి, అతనెవరో జాతక చక్రం చూస్తున్నాడు. పక్కనే ఎవరో ముసలాయనా, ఒక కుర్రాడూ వున్నారు. ఆ అబ్బాయికి పాతికేళ్ళయినా వుండవు. మనిషి చురుకైన కళ్ళతో ఆకరణీయంగా, చూస్తే పలకరించాలనిపించేటట్లున్నాడు. కళ్ళలోమాత్రం కాస్త నిరసం కనిస్తోంది. తనుపీలుస్తున్న ఊపిరి సరిపోయినట్లు, ఉండుండి

జ్యోతిషం

బెటకు చప్పుడయినంత గటిగా ఊపిరి పీలుసున్నాడు. ముస  
 లాయన మాత్రం జరీకోటూ, చమ్మిటోపీ మినహా పాత  
 కాలపు రావుబహదూర్లు వున్నాడు. అతని బటతలమీద  
 అక్కడ అక్కడ వున్న వెంట్రుకలు జలతారు వెంట్రుకలా  
 మెరుసున్నాయి. అతని వళ్ళు తడిసిన బటలోంచి కనిపించినం  
 తగా కనిపిస్తోంది. తను కటుకున్న సన్నబటలోంచి, మనిషి  
 చూస్తే పండిన దబ్బపండులా వున్నాడు.

నన్ను పలకరించి, కూర్చోమని, మా మాఁవఁ మళ్ళీ  
 జాతకచక్రం పరీక్షలో పడిపోయ్యేడు. కొంతసేపయ్యాక “బా  
 గార్లు చేర్చండి సేనిటోరియంలో, తొమ్మిది నెలలకల్లా పూర్ణ  
 రోగ్యంతో బెటకొచ్చేస్తాడు. వట్టిచేతులో కాదు, పెళ్ళి  
 కొడుకై మరీ వస్తాడు” అన్నాడు. అత నా మాట లంటు  
 న్నప్పుడు, నేను ఆ ముసలాయన మొహంలో చూసిన రిలీఫూ,  
 ఆ అబ్బాయి కళ్ళలోని ఆశా నా జన్మలో మరిచిపోలేను.  
 తరువాత వాళ్ళు కృతజ్ఞతలు తెల్పి వెళ్ళిపోయారు. మా  
 మాఁవఁ వాళ్ళ సంగతంతా చెప్పేడు. వాళ్ళు తన పక్కింట్లో  
 మూడేళ్ళయి వుంటున్నారట. ఆ ముసలాయన కంట్రాక్టరుట.  
 కొడుకు అంతగా చదువుకోలేదట. ఇప్పుడిప్పుడే తండ్రి దగ్గర  
 వ్యాపారం నేర్చుకుంటున్నాట. పాపం! అకస్మాత్తుగా  
 యీ మధ్యే టి. బి. వచ్చిందట. ఆ తండ్రి కొడుకులకి  
 జ్యోతిష్యంలో పిచ్చి నమ్మక మట. చీటికీ, మాటికీ  
 మా మాఁవని కన్నులుచేసి అతనిమాట రై టెనప్పుడల్లా ఎంతో  
 పొంగిపోతారట.

ఆ తర్వాత, నేను నా తిరుగుమద్యోగంలో పడిపోయి, వాళ్ళ సంగతే మరచిపోయేను. కాని కొన్నాళ్ళు పోయేక నేను వెళ్ళినప్పుడు మామా (వే జాపకం చేశాడు, “ఇదివరకు నువ్వొచ్చినప్పు డొచ్చేరు - పరంధామయ్యా, కొడుకూ గురుందీ ? పాపం ! అతను పోయేడు.”

“మరి నువ్వు బతుకున్నావ్” అనలేకుండా వుండలేక పోయేను.

“పోయిందికొడుక్కాదు, తండ్రి, కొడు క్కేంనిక్షేపంలా వున్నాడు. ఈమధ్యే సేనికోరియంనుంచి తిరిగొచ్చేడు. గడియో, క్షణమో యిక్కడి కొస్తానని కబురు చేసేడు” అన్నాడు మా మావ.

తర్వాత ఆ అబ్బాయిచ్చేడు. మనిషి ముగ్గుర్ని తన్నే ట్టు ఆరోగ్యంగా వున్నాడు. అతన్ని చూసి నేను పక్కగది లోకి వెళ్ళిపోయినా, వాళ్ళమాటలు స్పష్టంగా వినిపిస్తూనే వున్నాయి. ఆ అబ్బాయి మాటలసారాంశం యిది. సేనికోరియంలో ఎవరో నర్సు అతన్ని ప్రేమించిందట. అతనిక్కూడా ఆమె అంటే యిష్టమేనట. కాని తనజబ్బు ఎప్పటికైనా తిరగ బెడుతుందేమోనని అతనిభయమట. కాబట్టి ఆమెను కట్టు కుంటే, ఆమెకు మోసం చేసినట్టాతుందట!” ఆమెకంటే తను యొక్కవ బతుకుతానన్న హామీవుంటేనే ఆమెను చేసుకో దలిచేటట్ట కాబట్టి యిదరో యెవరు ముందు పోతారో చూసి పెట్టమని యిద్దరి జాతకాలూ యిచ్చి అతను వెళ్ళిపోయాడు.

ఆ మధ్యాహ్నం నే న్నిద్రచే సరికి వాళ్ళ జాతకా

జ్యోతిషం

లింకా చూస్తూనే వున్నాడు మా మావ. తర్వాత పరీక్ష పూరి చేసి అతను తువ్వార్లో కళ్ళజోడు తుడుచుకుంటూంటే "ఎలా వున్నాయ్ జాతకాలు?" అని అడగకపోయినా అడిగే సేను.

"ఏమిటో! ఇద్దరివీ మధ్య మాయుషులే. ఆవిడ రెండేళ్ళు దాటి బతకదు. ఇతగాడు ఆ తర్వాత మహాపుంతు మరో ఏడాదో, ఏడ్వరమో వుంటాడు" అన్నాడు మా మావ. తువ్వార్లో మొహం తుడుచుకుంటూ.

నాకు సంబంధంలేని వాళ్ళవై నా రెండు నిండు వ్రాణాలు త్వరలో పోతాయంటే యెంతో కష్టమనిపించింది.

ఆ తర్వాత కొంతసేపటికి ఆ అబ్బాయిచ్చి తనే ఆ నర్సుకంటే ఎక్కువ కాలం బతుకుతాడన్న మా మావ. అభిప్రాయం తెలుసుకొని వెళ్ళిపోయేడు.

మరి కొన్నాళ్ళకి ఆ అబ్బాయి సంగతే మర్చిపోయేను. ఇది జరిగిన కొన్ని సంవత్సరాలకి హైదరాబాదులో హోటలు హానాయిలో గార్డెనులో కూర్చున్నాను.

స్వర్గంనుడి ముక్కవిరిగి, భూమ్మీదకు జారిపోయినట్లు దా హోటలు బిలింగు.

స్వర్గంలో పూసిన వింత పూవుల్లా వున్నాయి, గార్డెనులో అందంగా అమర్చిన ప్లాస్టిక్ కుర్చీలు.

ముట్టుకుంటే రంగంటుకుంటుందా అన్నంత నీలి నీళ్ళున్న స్విమ్మింగ్ పూలుంది పక్కనే.

పాసిక్ దుస్తులు తొడిగిన అందమైన కొవ్వబొమ్మలా  
వున్నారు దొరసానులు.

దేవన రక్తి కాలి మువ్వల చప్పుళ్ళా శ్రావ్యంగా విని  
పిస్తోంది డాన్సింగు హాల్లోంచి సంగీతం.

కరగని మంచుముక్కలా వున్నాయి గార్డెనులో బూ  
లె టు. పన్నీటి జలులా మోద పడుతున్నాయి ఫౌంటెను  
తుంపరు.

అంత పెద్ద హోటల్లో బస చేసే తాహతు నాకులేదు.  
కాని ఆ హోటలు మేనేజరు నా స్నేహితు డవడంవల ఆ  
హోటల్లోనే దిగుతా నెప్పుడూ. తాహతు మించిన పరిసరా  
లకు సరిపళ్ళేక, కొత్తపెళ్ళికూతురా తల దించుకొని, ఒక  
టేబిలు దగ్గర కూల్ డ్రింక్స్ స్ట్రాతో గెలుకుతూ కూర్చు  
న్నాను. గార్డెనులో చాలా టేబిల్స్ ఖాళీగానే వున్నాయి.

ఈలోగా, నా వెనక టేబిలు దగ్గర కిల కిలనవ్వలూ,  
గ్లాసులో ద్రవం పోసిన చప్పుడూ విని వెనక్కి తిరిగిచూచేను.

ఎవరో యువకుడు మూడు గ్లాసుల్లో విస్కీ పోసు  
న్నాడు. అందంగా, దర్జాగా, టిప్ టాప్ గా డిన్నర్ డ్రెస్సుతో  
వున్నాడు. కాస్త పెద్దసైజు పొరలు, తొడుక్కున్న అందమైన  
నాగుపాము పిలలా టెట్ డ్రెసెస్ తొడుక్కున్న యిద్దరు  
యువతులు, అతని కుక్క రెండు చేతులమీదా కూర్చున్నాను.  
అతను నన్ను చూడగానే ఆశ్చర్యంతో విస్కీ సీసా టేబిల్  
మీదుంచేసి "నేను గురున్నానా" అంటూ దగ్గరకొచ్చాడు.

నిజం చెప్పాలంటే నాకు గురులేడు. కాని ఆ మాటని,

అతన్ని కష్టపెట్టడం యిషంలేకపోయింది. ఏమనాలో ఆలోచించేలోగా అతనే “నేనూ! పరంధామయ్యగా రబ్బాయిని ఆనందరావు. మీ మావంగా రింటి పక్కనుండే వాళ్ళం. రండి, మా రూంకి వెళదాం” అంటూ లేచాడు.

తాగున్నాడు, రూంకితీసికెళ్ళి తంతాడేమోనని లోపల భయమున్నా, సభ్యత కోసం అతనితో వెళ్ళకతప్పలేదు. గది లోకి వెళ్ళాక తలుపు మూసేసూ “ఇంకో ఏడాదిలో నేను చావడం తథ్యం” అన్నాడు నా వేపు గిర్రున తిరుగుతూ.

ఇంకో ఏడాదిలో నేనే చచ్చిపోతానని నాతో చెప్పినట్లయింది నాకు. ఆ తర్వాతంతా అతనే చెప్పాడు. ఆవేళ తనదీ, తన కాబోయే భార్యదీ ఆయుః ప్రమాణాలు మా మామ నాతో చెప్పున్నప్పుడు ప్రమాద వశాత్తు ఏ ధరుగు మీదుండి అతను విన్నాట్ట. విన్నాక యింటికెళ్ళిపోయి ఏవీ తెలీనట్టు మళ్ళీ వచ్చేట మా దగ్గరికి. తనని ప్రేమించిన నర్సునే పెళ్ళిచేసుకున్నాట్ట. మా మావ చెప్పిన ప్రకారం ఆమె పెళ్ళయిన రెండేళ్ళకే చనిపోయిందట. ఆమె పోయి దగ్గర దగ్గర ఏడాదెందట.

“అంచేత ఏం చేసే ననుకున్నారు? పెళ్ళాం పోయేక ఆ సంతా కేష్ చేసేసేను. డెబ్బయివే లొచ్చింది. అప్పటికి నేను బతికేది మహా ఐతే రెండేళ్ళు. అంచేత మన ఆనందానికి నేను కేటాయించింది సంపత్నానికి ముప్పైవేలు. నేను ఛస్తే గవర్నమెంటుకి మిగిలేది పదివేలు.

ఏం చెయ్యమ టారు? ఒంటరిగాడ్పి. నా అన్న వా ధైవరూ లేరు భూమ్మీద నూక లున్నన్నాళ్ళూ హాయిగా

బతికెయ్యడమే నా ప్లాన్. ఈ హోటల్లోనే మన మకాం  
అంటూ నవ్వేడు.

అతని నవ్వులో బాధ అపశ్రుతిగా పలికింది. అతను  
తనమీద కప్పుకుంటున్న ఆనందపు తెరలు చింకివిగా కనిపి  
చేయి నాకు.

ఇది జరిగి పదేళ్ళయిపోయింది. రెల్లో ఈ ఆడమనిషి  
జ్యోతిష ప్రసంగం తెస్తే మళ్ళీ అతను గురుకొచ్చేడు. ఈ  
లోగా హైదరాబాదు చేరేను. అతను గురుకొచ్చి మనసు  
వికలమైపోయింది. ఎక్కడున్నాడో? ఏం చేస్తున్నాడో? అసలు  
బతికున్నాడో, లేదో? అతను బలకాలనిగాని, మరణించాలని  
గాని కోరుకోలేక పోయేను. అస లిలాంటి సంఘటనలే జర  
క్కుతాయి.

మా స్నేహితుడు కాగులో తన హోటలుకి తీసుకు  
పోయేడు. నన్నో తేబిలు దగ్గర కూర్చోపెట్టి డిన్నరు పంపు  
తానని చెప్పి వెళ్ళిపోయేడు.

తను చెరపట్టిన స్త్రీలను బంధించడానికి, ఎవరో రాక్ష  
సుడు కట్టించిన మాయామహల్లా వుందా హోటలు.

భూమిలోంచి పుట్టుకొచ్చిన విషపుపువ్వులావున్నాయి  
గారెనో కుర్చీలు.

కుళ్ళు నీళ్ళలా నల్లగా వున్నాయి స్విమ్మింగ్ పూల్లో  
నీళ్ళు.

చర్మంతేని మాంసపు మనుషుల్లా వున్నారు అక్కడ  
అక్కడ వున్న దొరసాను.

శ్మశానంలో ఈదురు గాలిలా, ఏడుస్తున్నాయి డాన్స్ హాల్ లో వయొలినులు.

చనిపోయిన వాని కళ్ళలా నిర్జీవంగా వున్నాయి గార్డెన్స్ ని బూలెటు.

బేరర్ ప్రే పట్టుకొచ్చి తేబిలుమీద సర్దం ప్రారంభించాడు. పేపరు చదువుకుంటూ అతనివేపే చూశేదనేను. అతను సర్దం అయ్యేక పేపరు దించి అతన్ని చూశాను. అతన్ని చూడగానే నా గుండె కొట్టుకొనే క్రమం ఒక్కసారి తప్పింది. అతను నన్ను చూసి పోల్చుకున్నట్టు కనుబొమ్మలెగ రేసి, మళ్ళా బెస్ట్ బేరర్ మేనర్స్ తో ఏమీ తెలీనట్టు వెళ్ళిపోయేడు.

అలానే ఆనందరావు.